
Nandibhillakritam Krishnanarayana Stotram

నందిభిల్లకృతం కృష్ణనారాయణస్తోత్రమ్

Document Information



Text title : Nandibhillakritam Krishnanarayana Stotram

File name : nandibhillakRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 85/47-64||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



నందిభిల్లకృతం కృష్ణనారాయణస్తోత్రమ్



నందిభిల్ల ఉవాచ ।

నమో నమస్తే నిజరక్షకాయ నమో నమస్తేఽన్యవినాశకాయ ।

నమో నమస్తే శివసన్గ్రహాయ కలాధినాథాయ నమో నమస్తే ॥ ౪౭ ॥

నమో నమస్తే బహుమోహనాయ నమోఽతిగర్విష్టసుశాసకాయ ।

నమో హృదిస్థాయ పరేశ్వరాయ చాఽనాదినారాయణ తే నమోఽస్తు ॥ ౪౮ ॥

నమోఽక్షరేశాయ పరావరాయ నమో నమస్తేఽఖిలకారణాయ ।

నమః సమస్తాఙ్గజతత్త్వగర్భప్రపూరకాయాచ్యుత తే నమోఽస్తు ॥ ౪౯ ॥

నమోఽవతారిన్నవతారధర్త్రే హ్యనస్తముక్తాఽభినషేవితాయ ।

అనాదికృష్ణాయ పరేశ్వరాయ నారాయణాయేతి నమోఽస్తు తుభ్యమ్ ॥ ౫౦ ॥

శ్రీకాన్తరూపాయ రమేశ్వరాయ రాధాధినాథాయ నమో నమస్తే ।

నమోఽస్తు తే శ్రీపురపాలకాయ భూమన్నమస్తే లలితేశ్వరాయ ॥ ౫౧ ॥

సర్వేశ్వరీశాయ సమస్తసర్వేశ్వరేశ్వరేశాయ నమోఽస్తు తుభ్యమ్ ।

వైరాజనాథాయ జగన్నియన్త్రే మాయేశ్వరాయాఽచ్యుత తే నమోఽస్తు ॥ ౫౨ ॥

పితృర్షదేవర్షిశరీరకాయ చరాచరాన్తఃస్థ చ తే నమోఽస్తు ।

శ్రీమాణిక్పాశవతీశ్వరాయ ప్రశాధినాథాయ నమోఽస్తు తుభ్యమ్ ॥ ౫౩ ॥

బ్రహ్మప్రియావామనివాసకాయ హరిప్రియాద్యాభిరభిష్టుతాయ ।

కృతస్థలీ కుఙ్కుమవాపికాయ గోపాలబాలాయ నమో నమస్తే ॥ ౫౪ ॥

శ్రీకమ్భరామాత్పభవాయ కృష్ణనారాయణశ్రీశ చ తే నమోఽస్తు ।

సాధుస్వరూపాయ మఖాత్మకాయ స్వామిన్నమస్తే రణరణ్ణనాయ ॥ ౫౫ ॥

జనస్థితిభ్రంశకరాయ విష్ణో జిష్ణో నమస్తే పరమేశ్వరాయ ।

సద్భక్తలభ్యాం కృపావశాయ శక్తాయ కాలాయ నమో భవాయ ॥ ౫౬ ॥

రుద్రాయ బాణాయ రథాయ శాస్త్రే యమాయ ధర్మాయ నమో ద్విజాయ ।

ప్రాణాయ జీవాయ తదాత్మనే తేఽన్వితాయ రిక్తాయ నమోఽవ్యయాయ ॥ ౫౭ ॥

నాగస్వరూపాయ మదన్తాయ హృద్యాయ నిర్వాణకరాయ ధాత్రే ।
 శీఘ్రం శరణ్యం త్వమభిప్రద్య నయాక్షరం మోక్షపదం హరే మామ్ ॥ ౫౮॥
 కృతాపరాధం బహుగర్వదృబ్ధం పరశ్రియం వీక్ష్య సదా జ్వలన్తమ్ ।
 రణే స్థితం ప్రాణగతిం త్యజన్తం క్షమాప్య సర్వం నయ మోక్షణం తే ॥ ౫౯॥
 సర్వజ్ఞ స్వేశ సమస్తచక్షుః సమస్తకర్ణాత్మమనస్సు సంస్థ ।
 దివ్యం నిజం దర్శనమత్ర దేహి మృతాన్సమస్తాశ్చ సముద్ధరాత్ ॥ ౬౦॥
 హరేఽగ్నిరాతేన విభోధితేన మయాపి గర్వాదవమానితస్త్యమ్ ।
 అతోషదావానలమధ్యమాప్తం సముద్ధర శ్రీశ విధేహి దివ్యమ్ ॥ ౬౧॥
 స్వర్గం యథా వా నరకం మదర్థం యదస్తి తత్రైర్పితమత్ర కృష్ణ ।
 ప్రపన్నజీవం పరలోకయానం నయాక్షరం ధామ వినాశ్య పాపమ్ ॥ ౬౨॥
 హరే కృష్ణ హరే విష్ణో కృష్ణనారాయణ ప్రభో ।
 తవాస్మీతి తవాస్మీతి మోక్షం మాం నయ మాధవ ॥ ౬౩॥
 ఇత్యుక్త్వా మౌనమాదాయ కృతాఞ్జలిర్బృదన్తరే ।
 వివేశ నందిభిల్లో వై స్మరన్ ధ్యాయన్ ప్రభుం పతిమ్ ॥ ౬౪॥
 ఇతి శ్రీలక్ష్మీనారాయణీయసంహితాయాః తిష్యసన్తానాత్మకస్య చతుర్థఖణ్డే
 ౮౫-అధ్యాయాన్తర్గతం నందిభిల్లకృతం కృష్ణనారాయణస్తోత్రం సమ్పూర్ణమ్ ।
 లక్ష్మీనారాయణీయసంహితా । ఖణ్డ ౪ । అధ్యాయ ౮౫/౪౭-౬౪॥

lakShmInArAyaNIyasaMhitA . khaNDa 4. adhyAya 85/47-64..

Proofread by PSA Easwaran

Nandibhikṣitām Kṛṣṇanārayana Stotram
 pdf was typeset on May 15, 2026

Please send corrections to sanskrit@cheerful.com

